



MONSIEUR VESCOVO, FR
BARTOLOMEORULL. CON.
DECRETO DEL 13. A COSTO
1759. CONCEDE: INDULGE
ZA DI GIORNI 140. CHE REC
TA TRE AVE. INNANZI
A QUEST'IMMAGINE...

MONSIEUR VESCOVO, FR
BARTOLOMEORULL. CON.
DECRETO DEL 13. A COSTO
1759. CONCEDE: INDULGE
ZA DI GIORNI 140. CHE REC
TA TRE AVE. INNANZI
A QUEST'IMMAGINE...



In-Niċċa tal-Lunzjata

Joseph Mercieca

■ Minn din is-sena se nibdew nharsu ftit lejn niċċ li nsibu fir-raħal tagħna. Naħseb li l-aktar niċċa magħrufa fir-raħal tagħna hi bla dubju n-niċċa tal-Lunzjata li tinsab fi Triq tal-Barrani.

Wara li bdew isiru n-niċċ fit-toroq fis-seklu 18 ma setax jonqos li f'Hal Tarxien ma ssirx xi niċċa tal-Lunzjata li hija it-*Titular tal-Knisja Parrokkjali*. Din saret f'*Salib it-Toroq* li jifirdu Hal Tarxien miż-*Żejtun* u l-*Gudja fl-inħawi msejha tal-Lunzjata*. Fil-bidu tat-triq tal-Barrani jiġifieri barra raħal jew aħjar qrib ir-raħal biex turi li dan ir-raħal huwa taħt il-patroċinju ta' *Marija Annunzjata*. Din giet mibnija f'*salib it-toroq qrib salib antik tal-ġebel*, dan is-salib sar meta Hal Tarxien sar *Parroċċa (1592)* biex jifred il-limiti *Parrokkjali mill-Gudja*. Patri *Kornelju Bonello*, *Kapuċċin mill-istess raħal jghid li din in-niċċa saret bi flus ċorma nies mir-raħal stess li kienu jbaħħru fuq bastimenti ta' negozjanti Maltin li kienu taw ruħhom għan-negozju tal-qoton fi Spanja u l-Portugall*. Fi żmien il-*Gran Mastru Pinto (1741-73)* xi wħud minn dawn in-negozjanti kienu għaddew f'*Genova*, belt li qieghda fuq il-baħar u hemm sabu li f'*Savoia* kien hemm *Ordni tal-Kavallieri tal-Lunzjata mwaqqfa mid-Duka Amadeo għall-ħabta tal-1409* biex jghinu lill-pellegrini u lill-iltiema.

Din in-niċċa għandha għamla ta' bini iżda b'linji ta' *arkitettura Barrokka* u fiha saret ix-xbiha tal-*Madonna* u l-*Anġlu Gabriel* waqt li fil-ġholi tidher wkoll il-ħamiema, simbolu ta' l-*Ispirtu Santu maħduma fil-ġebel*, xogħol *bassoriljev ta' l-Iskultur Malti Salvu Muscat minn Hal Tarxien*. Taħt din in-niċċa tinsab irħama miktuba bil-Latin li tghid li min jghid tliet Ave *Marijiet quddiem din ix-xbiha jirbaħ 40 jum indulgenza mogħtija mill-Isqof Fra Bartolomew Rull, Isqof ta' Malta*, u ġġib id-data tat-13 ta' *Awissu 1769*. Kienu bosta dawk il-persuni li kienu jieħdu ħsieb din in-niċċa fosthom *Saver Gatt minn Hal Tarxien li dam jieħu ħsiebha għal 40 sena*. *Saver kien miet fis-26 ta' Settembru 1850*. *Persuna oħra li kien jieħu ħsieb din in-niċċa kien ċertu Salvu Cassar imlaqqam iz-‘Zakak’*, dan għamlu għax kien jaħdem in-nar u korra, baqa' bla id il-leminija iżda b'id waħda kien iġorr is-sellum biex jixgħel il-fanal li kien fil-ġholi 20 pied.

Matul iż-żmien din in-niċċa wkoll laqtet xi ħsarat fosthom ftit żmien ilu meta giet milquta minn *vettura kbira*. Fl-1924 din in-niċċa giet imħarbta u mwaqqa' minn *sajjetta*, iżda reġgħet ittellgħet u nbniyet ftit wara. Żgur li din in-niċċa li bnewha aktar minn mitejn sena ilu tibqa' waħda mill-aktar niċċ popolari għall-qalb it-Tarxiniżi li hija ddedikata lil *Ommna Marija Annunzjata*.

*Referenzi: Vincent Battistino: Hal Tarxien
Gatt Ġużè - il-Malti; Rafel Bonnici Cali: Lehen is-Sewwa.*